

---

# Prachetobhiih Kritam Vishnu Stotram

——  
**प्रचेतोभिः कृतं विष्णुस्तोत्रम्**

——  
**Document Information**



---

Text title : Prachetobhiih Kritam Vishnu Stotram

File name : prachetobhiihKRRitaMviShNustotram.itx

Category : vishhnu, vishnu, bhAgavatapurANa, stotra

Location : doc\_vishhnu

Proofread by : PSA Easwaran

Description/comments : bhAgavatapurANa | adhyAya 4/30/22-42||

Latest update : September 23, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 23, 2025

*sanskritdocuments.org*

---



प्रचेतोभिः कृतं विष्णुस्तोत्रम्



प्रचेतस ऊचुः ।  
नमो नमः क्लेशविनाशनाय  
निरूपितोदारगुणाह्वयाय ।  
मनोवचोवेगपुरोजवाय  
सर्वाक्षमार्गैरगताध्वने नमः ॥ २२ ॥

शुद्धाय शान्ताय नमः स्वनिष्ठया  
मनस्यपार्थ विलसद्द्वयाय ।  
नमो जगत्स्थानलयोदयेषु  
गृहीतमायागुणविग्रहाय ॥ २३ ॥

नमो विशुद्धसत्त्वाय हरये हरिमेधसे ।  
वासुदेवाय कृष्णाय प्रभवे सर्वसात्वताम् ॥ २४ ॥

नमः कमलनाभाय नमः कमलमालिने ।  
नमः कमलपादाय नमस्ते कमलेक्षण ॥ २५ ॥

नमः कमलकिञ्जल्कपिशङ्गामलवाससे ।  
सर्वभूतनिवासाय नमोऽयुङ्क्लिहि साक्षिणे ॥ २६ ॥

रूपं भगवता त्वेतदशेषक्लेशसङ्घयम् ।  
आविष्कृतं नः क्लिष्टानां किमन्यदनुकम्पितम् ॥ २७ ॥

एतावत्त्वं हि विभुभिर्भाव्यं दीनेषु वत्सलैः ।  
यदनुस्मर्यते काले स्वबुद्ध्याभद्ररन्धन ॥ २८ ॥

येनोपशान्तिर्भूतानां क्षुल्लकानामपीह ताम् ।  
अन्तर्हितोऽन्तर्हृदये कस्मान्नो वेद नाशिषः ॥ २९ ॥

असावेव वरोऽस्माकमीप्सितो जगतः पते ।  
प्रसन्नो भगवान् येषामपवर्गगुरुर्गतिः ॥ ३० ॥

वरं वृणीमहेऽथापि नाथ त्वत्परतः परात् ।  
 न ह्यन्तस्त्वद्विभूतीनां सोऽनन्त इति गीयसे ॥ ३१ ॥  
 पारिजातेऽञ्जसा लब्धे सारङ्गोऽन्यन्न सेवते ।  
 त्वदङ्घ्रिमूलमासाद्य साक्षात्किं किं वृणीमहि ॥ ३२ ॥  
 यावत्ते मायया स्पृष्टा भ्रमाम इह कर्मभिः ।  
 तावद्भवत्प्रसङ्गानां सङ्गः स्यान्नो भवे भवे ॥ ३३ ॥  
 तुलयाम लवेनापि न स्वर्गं नापुनर्भवम् ।  
 भगवत्सङ्घिसङ्घस्य मर्त्यानां किमुताशिषः ॥ ३४ ॥  
 यत्रेड्यन्ते कथा मृष्टास्तृष्णायाः प्रशमो यतः ।  
 निर्वैरं यत्र भूतेषु नोद्वेगो यत्र कश्चन ॥ ३५ ॥  
 यत्र नारायणः साक्षाद्भगवान् न्यासिनां गतिः ।  
 संस्तूयते सत्कथासु मुक्तसङ्गैः पुनः पुनः ॥ ३६ ॥  
 तेषां विचरतां पद्भ्यां तीर्थानां पावनेच्छया ।  
 भीतस्य किं न रोचेत तावकानां समागमः ॥ ३७ ॥  
 वयं तु साक्षाद्भगवन् भवस्य  
 प्रियस्य सरव्युः क्षणसङ्गमेन ।  
 सुदुश्चिकित्स्यस्य भवस्य मृत्यो-  
 र्भिषक्तमं त्वाद्य गतिं गताः स्म ॥ ३८ ॥  
 यन्नः स्वधीतं गुरवः प्रसादिता  
 विप्राश्च वृद्धाश्च सदानुवृत्त्या ।  
 आर्या नताः सुहृदो भ्रातरश्च  
 सर्वाणि भूतान्यनसूययैव ॥ ३९ ॥  
 यन्नः सुतप्तं तप एतदीश  
 निरन्धसां कालमदभ्रमप्सु ।  
 सर्वं तदेतत्पुरुषस्य भूमो  
 वृणीमहे ते परितोषणाय ॥ ४० ॥  
 मनुः स्वयम्भूर्भगवान् भवश्च  
 येऽन्ये तपोज्ञानविशुद्धसत्त्वाः ।

अदृष्टपारा अपि यन्महिम्नः

स्तुवन्त्यथो त्वात्मसमं गृणीमः ॥ ४१ ॥

नमः समाय शुद्धाय पुरुषाय पराय च ।

वासुदेवाय सत्त्वाय तुभ्यं भगवते नमः ॥ ४२ ॥

इति श्रीमद्भागवतमहापुराणे चतुर्थस्कन्धे त्रिंशाध्यायान्तर्गतं

प्रचेतोभिः कृतं विष्णुस्तोत्रं समाप्तम् ।

भागवतपुराण । अध्याय ४/३०/२२-४२ ॥

bhAgavatapurANa . adhyAya 4/30/22-42..

Proofread by PSA Easwaran

---

——  
*Prachetobhiih Kritam Vishnu Stotram*

pdf was typeset on September 23, 2025

——  
Please send corrections to [sanskrit@cheerful.com](mailto:sanskrit@cheerful.com)

